

## स्वामी समर्थ तारक मंत्र PDF

---

निःशंक हो निर्भय हो मना रे।  
प्रचंड स्वामीबळ पाठीशी रे ॥  
अतर्क्य अवधूत हे स्मरणगामी ।  
अशक्यही शक्य करतील स्वामी ॥१॥

जिथे स्वामिपाय तिथे न्यून काय ।  
स्वये भक्त - प्रारब्ध घडवी हि माय ॥  
आज्ञेविणा ना काळ ना नेई त्याला ।  
परलोकीही ना भीती त्याला ॥२॥

उगाची भितोसी भय हें पळू दे ।  
जवळी उभी स्वामीशक्ती कळू दे ।  
जगी जन्ममृत्यू असे खेळ ज्यांचा ।  
नको घाबरू । तू असे बाळ त्यांचा ॥३॥

खरा होई जागा । श्रद्धेसहीत ।  
कसा होशी त्याविन तू स्वामीभक्त ॥  
कितीदा दिला बोल त्यांनीच हात ।  
नको डगमगू । स्वामी देतील साथ ॥४॥

विभूती नमन नाम ध्यानादी तीर्थ ।  
स्वामीच या पंच प्राणामृतात ॥  
हे तीर्थ घे आठवी रे प्रचीति ।  
न सोडी कदा स्वामी ज्या घेई हाती ॥५॥

---